

El çarpyşlykdan terakta perdäniň aňyrsy

Category: Kitapcy, Nukdaýnazar, Publisistika

написано kitapcy | 26 янвря, 2025

El çarpyşlykdan terakta perdäniň aňyrsy EL ÇARPYŞLYKDAN
TERAKTA PERDÄNIŇ AŇYRSY



Netanyahunyň hormatly myhman hökmünde çagyrylan amerikan kongresinde el çarpylyp garşylanmagy...

Ýa-da « Hamas » guramasynyň Syýasy býurosynyň başlygy, parahatçylykly ýaraşygyň tarapdary Ysmaýyl Heniýeniň Tähranda MOSSAD-MRU dildüwşügi bilen öldürilmegi...

Bu iki wakanyň üstünde «syýasy hristianlyk» taýdan durup geçeýin.

Ilki birini tanadaýyn: Wilýam Hehler (1845-1931).

Angliýanyň Protestant-anglikan buthanasynyň popydy. Jöhitleri hristianlyga çekmek üçin 1809-njy ýylda gurlan «London jöhitleri» jemgyýetiniň agzasydy we sekretarydy. Maksatlary şudy:

Isanyň Mesihligini ilki iudeýlere (jöhiti dinine uýýanlara), soňra iudeý dällere yglan etmek, buthanany iudeý däplerini öwretmäge itermek, jöhitleriň Eretz Ysraýyl ýurduna gaýdyp getirilmegini gazanmak, iwrit-hristian (Mesih-iudeý) hereketini goldamak...

Pop Hehleriň jemgyýetde aktiw bolmagynyň sebäbi kakasy Dietriçiň jöhitsöýüjiligidir.

Hehler iudeý ylahyýeti, palestini taryhy we Isa Mesihiň «Ikinji geliş» teoriýalary bilen gyzyklanyp, ylmy-barlag işlerini geçirdi.

Ylmy-barlag işleri üçin Russiýa gidende jöhitlere garşy alnyp barylýan rasizm (pogrom) ýiti täsirini ýetirdi. Gaýdyp gelende Stambula sowuldy, niýeti Abdylhamyt II-ni görmekdi.

Jöhitleriň Palestina gaýdyp gelmegine rugsat sorayan hatyna inlis ilçihanasy garşy çykdy. Hehler osmanly köşgüne ýetip bilmedi...

* * *

Hehleriň birnäçe kitaby çap edildi: «Jöhitleri söýmek hristianlygyň borjudyr». Ol jöhitleriň Palestina gaýdyp gelmeleriniň Mesihiň ikinji gelişiniň birinji şertidigine ynandy...

1896-njy ýyl. Tötänlikden garşysyna biri çykdy. Teodor Gersl (1860-1904)...

Has dogrusy kitap dükanynda Gersliň nemes dilinde täze çykan «Jöhiti döwleti» (“Der Judenstaat”) döwrebap sionizmiň in täsirli ilkinji neşiri bolan bu kitap aalynda «Rotşildlere ýüzlenme» hökmünde ýazlypdy: kitapda Palestinadan ýer satyn almak teklip edilýärdi. Jikme-jikliklere girip oturmaýyn...

Hehler bilen Teodor Gersl Angliýanyň Wenadaky ilçihanasynda duşuşdy.

Gersl gündeliginde Hehler bilen nämüçin duşuşmak isländigini ýazypdyr.

Popyň diňe inlis korollygy bilen däl, nemes köşgi bilenem ýakyn gatnaşygy bardy, ol Badeniň gersogy Fridrih I-iň çagalaryny okadypdy, Wilgelm II bilenem dostlугy bardy...

Duşuşyklardan iki gün geçensoň Hehler Gersli Fridrih I bilen tanyşdyrды! Uly gersog Gersliň we sionistik dawanyň ömürlik goldawçysy boldy. Sionizmi goldamak üçin wezipesini we inisi nemes imperatory Wilgelm II-ni ulandy...

Hehler 1897-nji ýylyň dowamynda pursat tapdygyndan çykyş edip ýa-da gyzyjlanan her ruhanysyna hat ýazyp Gersli hristian dünýäsine tanatdy.

* * *

1897-nji ýyl. Teodor Gersl Şweýsariýanyň Bazel şährinde Sionistleriň birinji Bütindünyä gurultaýyny geçirdi.

Pop Hehler gurultaýa «ilkinji hristian sionist» hökmünde çagyryldy. Yzyndan...

Hehler Gersli Wilgelm II bilen duşuşdyrды. Kaýzeriň Stambulda Abdylhamyt II bilen duşuşmagynyň önüsrasy!

Ikisiniň kaýzeriň üsti bilen eden sionistik talaplaryna patyşa garşy çykdy. Emma kaýzeriň Ierusalimde bolanda halk köpçüliginiň gözüniň alnynda Gersl bilen elleşmeginiň we sionist lagere baryp görmeginiň fotosuratlary Günbataryň habar beriş serişdelerinde çykansoň, sionist hereketiň legallaşmagy üpjün edildi...

Gersl 44 ýaşynda 1904-nji ýylda aradan çykdy. Soňky ýoluna ugradylanda ýakyn garyndaşlaryndan başga diňe Hehler bardy. Jöhitlerden aýlyk alan Hehler ölýänçä sionizme hyzmat etdi. Amerikan we iňlis sionistleri onuň Londondaky mazarynyň başyna ýadygärlik dikdi...

Häzir Hehleriň arçan ýolundan millionlarça hristian ýöreyär: Diňe hristian anglo-saksonlar däl, ýewangelist, metodist, baptist, presbiteriýan, kongregationalist ýaly mezhepler «Mesihiň ikinji gelişi» ynanjyna eýerip, siionizme goldaw berýär.

Hem Netanyahunyň el çarpyp garşy alynmagyny, hem Heniýäniň garşysyna amala aşyrylan ganly terakty şu nukdaýnazardanam analiz edip görüň.

Özem şu günlerde:

Nurjy-yşykçy neşirlerindäki «Hezreti Isa öldümi ýa ölmedi» makalalaryny-da şu nukdaýnazardan öwrenip görüň: «Yslam sionizmi» döredilmek islenýär!

Soner ÝALÇYN.

«SÖZCÜ» gazeti, 02.08.2024 ý. Publisistika